

नव्याने स्थापन झालेल्या शासकीय अभियांत्रिकी
महाविद्यालय, नागपूर या संस्थेकरीता अखिल
भारतीय तंत्र शिक्षण परिषदेच्या मानकानुसार
शिक्षकीय / शिक्षकेतर पदे निर्माण करणेबाबत..

महाराष्ट्र शासन
उच्च व तंत्र शिक्षण विभाग,
शासन शुध्दीपत्रक क्रमांक : मान्यता-२०१५/प्र.क्र.३१६/१५/तांशि-५
मादाम कामा रोड, मंत्रालय विस्तार भवन, मुंबई-४०० ०३२.
दिनांक : ३० जून, २०१६

वाचा :-

- १) शासन निर्णय क्रमांक: व्हीआयपी-२०११/प्र.क्र.११७/तांशि-४, दिनांक ३ जून, २०१४.
- २) शासन निर्णय क्रमांक: मान्यता-२०१५/(३१६/१५)/तांशि-५, दिनांक २० जून, २०१६.

प्रस्तावना :-

उपरोक्त संदर्भ क्र. १ येथील शासन निर्णय दिनांक ३ जून, २०१४ अन्वये नागपूर येथे प्रत्येकी ६० प्रवेशक्षमतेचे स्थापत्य अभियांत्रिकी, यंत्र अभियांत्रिकी, विद्युत अभियांत्रिकी, अणुविद्युत व दूरसंचार अभियांत्रिकी व संगणक अभियांत्रिकी हे पाच अभ्यासक्रम सुरू करण्यासाठी शासकीय अभियांत्रिकी महाविद्यालय स्थापन करण्यास तसेच त्याकरीता आवश्यक ती पदनिर्मिती करण्यास मंत्रीमंडळाच्या दिनांक २६/०२/२०१४ रोजीच्या बैठकीत झालेल्या निर्णयानुसार शासनाने मान्यता प्रदान केलेली आहे.

त्यास अनुसरून उपरोक्त संदर्भ क्र. २ येथील दिनांक २० जून, २०१६ रोजीचे शासन निर्णयान्वये सदर महाविद्यालयाकरीता आवश्यक शिक्षक व शिक्षकेतर पदांच्या निर्मितीबाबतचा शासन निर्णय निर्गमित करण्यात आलेला आहे.

शुध्दीपत्रक:-

संदर्भ क्र. २ येथील दिनांक २० जून, २०१६ रोजीचे शासन निर्णयातील परिच्छेद क्र. ३ येथे “ वर नमूद शिक्षकीय पदांपैकी प्राचार्य/संचालक, प्राध्यापक व सहयोगी प्राध्यापक या पदांच्या निर्मितीस मंत्रीमंडळाची मान्यता स्वतंत्ररित्या घेण्यात येत आहे. ती प्राप्त झाल्यानंतरच ही पदे निर्माण झाल्याचे समजण्यात येईल.” असे नमूद करण्यात आलेले आहे.

२. तथापी प्रस्तुत प्रकरणी सदर पदांच्या निर्मितीस दिनांक २६/०२/२०१४ रोजीचे मा.मंत्रीमंडळाचे बैठकीत अगोदरच मान्यता प्राप्त झालेली असल्याने, शासन निर्णय दिनांक २० जून, २०१६ मधील वरील परिच्छेद क्र. ३ आता वगळण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७०११६१८३९३९०८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ. र. काटकर)

कार्यासन अधिकारी, महाराष्ट्र शासन.

प्रत,

१. संचालक, तंत्रशिक्षण संचालनालय, महाराष्ट्र राज्य, मुंबई,
२. सहसंचालक, तंत्रशिक्षण विभागीय कार्यालय, मुंबई, पुणे, नाशिक, अमरावती, औरंगाबाद, नागपूर,
३. महालेखापाल, लेखा व अनुज्ञेयता, नागपूर / मुंबई,
४. निवासी लेखा परीक्षा, मुंबई,
५. संचालक, लेखा व कोषागारे संचालनालय, मुंबई,
६. अधिदान व लेखा अधिकारी, मुंबई,
७. जिल्हा कोषागार अधिकारी, नागपूर,
८. वित्त विभाग, व्यय-५, मंत्रालय, मुंबई,
९. उच्च व तंत्र शिक्षण कार्यासन क्रमांक तांशि-१,३,४,७, मंत्रालय, मुंबई,
१०. मा.मंत्री, उच्च व तंत्र शिक्षण विभाग यांचे खाजगी सचिव, मंत्रालय, मुंबई,
११. मा.रा.मंत्री, उच्च व तंत्र शिक्षण विभाग यांचे खाजगी सचिव, मंत्रालय, मुंबई,
१२. निवड नस्ती, उच्च व तंत्र शिक्षण विभाग/तांशि-५.